

झारखण्ड विधान सभा

दैनिक विवरणिका

झारखण्ड विधान-सभा

दैनिक विवरणिका

चतुर्थ झारखण्ड विधान-सभा

नवम् (विशेष) सत्र

संख्या-01

गुरुवार, दिनांक- 27 अप्रैल, 2017 ई०।

समय- 11.00 बजे पूर्वाह्न से 11.53 बजे पूर्वाह्न तक

माननीय अध्यक्ष महोदय ने आसन ग्रहण किया।

1. प्रारम्भिक वक्तव्य :-

चतुर्थ झारखण्ड विधान-सभा के नवम् (विशेष) सत्र का आरम्भ मा० अध्यक्ष के प्रारम्भिक वक्तव्य से हुआ। उन्होंने इस सत्र के आह्वान के प्रयोजन को स्पष्ट करते हुए झारखण्ड माल एवं सेवा कर विधेयक, 2017 को सभा द्वारा पारित किये जाने की आवश्यकता से सभा को अवगत कराया साथ ही विगत दिनों देश के पाँच राज्यों में विधान-सभा के लिए हुए निर्वाचन के उपरांत नवगठित सरकार को बधाई दी। उन्होंने झारखण्ड के उप निर्वाचन में लिट्टीपाड़ा विधान-सभा से निर्वाचित झारखण्ड मुक्ति मोर्चा के सदस्य को भी आसन और सभा की ओर से बधाई दी।

2. निर्वाचित सदस्य का प्रतिज्ञान ग्रहण :-

आसन के निदेश से सभा सचिव द्वारा पुकारे जाने के उपरांत झारखण्ड विधान-सभा निर्वाचन क्षेत्र संख्या-4, लिट्टीपाड़ा (अ०ज०जा०), श्री साईमन मराण्डी द्वारा विधान-सभा सदस्य के रूप में प्रतिज्ञान लिया गया।

3. सभापति का मनोनयन :-

झारखण्ड विधान-सभा की प्रक्रिया तथा कार्य संचालन के नियम-10 (1) के अधीन निर्वाचित माननीय सदस्यों को चतुर्थ झारखण्ड विधान-सभा के नवम् (विशेष) सत्र के लिए सभापति के रूप में मनोनीत करने की घोषणा आसन द्वारा की गयी -

क०प०उ०

-:2:-

1. श्री स्टीफन मराण्डी, स0वि0स0
2. श्री अशोक कुमार, स0वि0स0
3. श्री फूलचन्द मण्डल, स0वि0स0
4. श्री आलमगीर आलम, स0वि0स0
5. श्रीमती गीता कोड़ा, स0वि0स0

4. औपचारिक कार्य :-

चतुर्थ झारखण्ड विधान-सभा के अष्टम् (बजट) सत्र के अनिश्चित काल के लिए स्थगन के उपरांत माननीय राष्ट्रपति महोदय एवं राज्यपाल महोदया द्वारा निम्न अनुमत विधेयकों के सम्बन्ध में सभा के सभा सचिव द्वारा सूचना दी गयी :-

माननीय राष्ट्रपति महोदय द्वारा अनुमत विधेयक की विवरणी -

क्रमांक	अनुमत विधेयक का नाम	अनुमति की तिथि	अधिनियम संख्या
1.	कोर्ट-फीस (झारखण्ड संशोधन) विधेयक 2016	21.12.2016	06/2017

माननीय राज्यपाल महोदया द्वारा अनुमत विधेयकों की विवरणी -

क्रमांक	अनुमत विधेयक का नाम	अनुमति की तिथि	अधिनियम संख्या
1.	झारखण्ड पंचायत राज (संशोधन) विधेयक, 2016	30.12.2016	03/2017
2.	झारखण्ड नगरीय जल संरक्षण एवं पेयजल नियामक प्राधिकार विधेयक, 2016	25.12.2016	04/2017
3.	झारखण्ड विनियोग (संख्या-01) विधेयक, 2017	27.01.2017	05/2017
4.	झारखण्ड विनियोग (संख्या-02) विधेयक, 2017	13.02.2017	07/2017
5.	झारखण्ड राज्य विश्वविद्यालय (संशोधन) विधेयक, 2017	20.03.2017	08/2017
6.	झारखण्ड मूल्यवर्द्धित कर (संशोधन) विधेयक, 2016	24.03.2017	09/2017
7.	झारखण्ड राज्य अल्पसंख्यक आयोग (संशोधन) विधेयक, 2017	29.03.2017	10/2017

5. विधायी कार्य :-

राजकीय (वित्त) विधेयक, श्री चन्द्रेश्वर प्रसाद सिंह, मंत्री, प्रभारी द्वारा झारखण्ड माल एवं सेवा कर विधेयक, 2017 को सभा में पुरःस्थापित करने का प्रस्ताव किया गया।

सभा की अनुमति से उक्त विधेयक पुरःस्थापित हुआ।

मंत्री, प्रभारी द्वारा उक्त विधेयक पर विचार का प्रस्ताव सभा में प्रस्तुत किया गया।

सभा की अनुमति से विधेयक पर विचार का प्रस्ताव स्वीकृत हुआ।

(माननीय नेता प्रतिपक्ष एवं कुछ अन्य माननीय सदस्यों द्वारा सभा द्वारा पूर्व में पारित सी0एन0टी0 एवं एस0पी0टी0 संशोधन विधेयक को वापस लिये जाने हेतु वेल में आकर विरोध किया गया)।

मंत्री, प्रभारी द्वारा उक्त विधेयक की स्वीकृति का प्रस्ताव प्रस्तुत किया गया। उक्त प्रस्ताव ध्वनिमत से स्वीकृत हुआ।

झारखण्ड माल एवं सेवा कर विधेयक, 2017 सभा द्वारा स्वीकृत हुआ।

कृ०पृ०३०-

6. शोक-प्रकाश :-

आसन द्वारा लोकसभा के पूर्व अध्यक्ष रवि राय, पोटका विधान-सभा क्षेत्र के पूर्व विधायक अमूल्य सरदार, पाँकी विधान-सभा क्षेत्र के पूर्व विधायक मोहन सिंह, पूर्व केन्द्रीय मंत्री एवं सांसद, ई0 अहमद, पूर्व विदेश मंत्री, पी0 शिवशंकर, देश के पूर्व चीफ जस्टिस, न्यायमूर्ति अल्लमस कबीर, पूर्व सांसद सैय्यद शहाबुद्दीन, स्व0 वन बिहारी महतो, पूर्व मंत्री, नरसिंह बैठा, नेताजी सुभाषचन्द्र बोस के सुरक्षा प्रहरी एवं चालक निजामुद्दीन, प्रख्यात शास्त्रीय गायिका, किशोरी अमोनकर, प्रसिद्ध साहित्यकार, बालेन्दु शेखर तिवारी, राष्ट्रीय स्वयंसेवक संघ के वरिष्ठ स्वयंसेवक, शशिकान्त द्विवेदी, जम्मू-कश्मीर के लद्दाख में हुए हिमखलन में झारखण्ड के तीन सैनिक शहीदों, रामगढ़ के पतरातु घाटी में दुर्घटनाग्रस्त होने से मृत्यु हुए एवं छत्तीसगढ़ के सुकमा जिले में नक्सलियों द्वारा किये गये हमले में सी0आर0पी0एफ0 के 25 जवान शहीद हुए तथा छत्तीसगढ़ के ही इन्जरम और भेज्जी के बीच हुए नक्सली हमलों में शहीद हुए 12 जवान, सिमडेगा जिले के बानो थाना क्षेत्र में शहीद हुए एक सिपाही को आसन के इस शोक प्रकाश पर सभा नेता, माननीय मुख्यमंत्री, श्री रघुवर दास, नेता प्रतिपक्ष, श्री हेमन्त सोरेन, झारखण्ड विकास मोर्चा के श्री प्रकाश राम, जय भारत समानता पार्टी के श्रीमती गीता कोड़ा, माले विधायक श्री राज कुमार यादव एवं बसपा के श्री कुशवाहा शिवपूजन मेहता द्वारा श्रद्धांजलि अर्पित की गयी। दिवंगत आत्मा की शांति के लिए सभा में कुछ पलों का मौन रखा गया।

इसके परान्त सभा की कार्यवाही अनिश्चित काल तक के लिए स्थगित की गयी।

रॉची,
दिनांक- 27 अप्रैल, 2017ई0।

बिनय कुमार सिंह
प्रभारी सचिव
झारखण्ड विधान-सभा, रॉची।